

ಕೊಂಡಿದ್ದೀರಿ? ಮತ್ತು ಶಿಫಾರಸುಗಳನ್ನು ಎಷ್ಟು ಪ್ರಮಾಣದಲ್ಲಿ ಜಾರಿಗೊಳಿಸಲಾಗಿದೆ ಎಂಬುದನ್ನು ತಿಳಿಸಬೇಕು.

ಅಧ್ಯಕ್ಷರು.—ಅಕ್ಷನ್ ಬೇಕನ್ ರಿಪೋರ್ಟ್ ಕೂಡ ಇದರ ಜೊತೆಯಲ್ಲೇ ಇರುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಆಯೋಗದ ವರದಿ ಬಂದಮೇಲೆ ಸರ್ಕಾರದವರು ಅದನ್ನು ಪರಿಶೀಲಿಸಿ ಅದರಮೇಲೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದರ ಬಗ್ಗೆ ಮಂತ್ರಿಮಂಡಲದಲ್ಲಿ ತೀರ್ಮಾನ ಮಾಡಿ ನಂತರ ಅದನ್ನು ಈ ಸದನದಮುಂದಿಡುತ್ತಾರೆ. ಇದು ಸಂಪ್ರದಾಯ. ಉದಾಹರಣೆಗೆ ಹೇಳುವುದಾದರೆ ಗೋಪಿನಾಥಮ್ ಬಗ್ಗೆ ಪ್ರಕರಣದ ಬಗ್ಗೆ ನೇಮಕವಾಗಿದ್ದ ಆಯೋಗದವರು ಇದರಲ್ಲಿ ಇಂಥಾ ಇಂಜಿನಿಯರ್‌ಗಳು, ಇಂಥಾ ವ್ಯಕ್ತಿಗಳು ತಪ್ಪಿತಸ್ಥರು ಎಂದು ಹೇಳಿದ್ದಾರೆ. ಆದರೆ ಈ ಆಯೋಗದವರು ಏನು ವರದಿಯನ್ನು ಕೊಡುತ್ತಾರೆ ಅದರ ಮೇಲೆ ತಕ್ಷಣವೇ ಕ್ರಮವನ್ನು ತೆಗೆದುಕೊಳ್ಳುವುದಕ್ಕಾಗಿರುವುದಿಲ್ಲ. ಅದನ್ನು ಸಂಬಂಧಪಟ್ಟ ಡಿವಾರ್ಟ್‌ಮೆಂಟ್‌ಗಳಿಗೆ ಕಳುಹಿಸಿ ಕೊಡುತ್ತೇವೆ. ಅಲ್ಲಿ ಅವರಿಗೆ ನೋಟೀಸನ್ನು ಕಳುಹಿಸಿಕೊಟ್ಟು ನಂತರ ಕ್ರಮ ತೆಗೆದುಕೊಳ್ಳುತ್ತೇವೆ. ಈಗ ಗೋಪಿನಾಥಮ್ ಕೆರೆ ಪ್ರಕರಣದಲ್ಲಿ ೬-೭ ಜನರಮೇಲೆ ಈಗ ಕ್ರಮ ತೆಗೆದುಕೊಳ್ಳುತ್ತಿದ್ದೇವೆ. ಅದೇರೀತಿ ಸರ್ಕಸ್, ಪ್ರಕರಣ ಕಳ್ಳನಟ್ಟಿ ದುರಂತ ಇವುಗಳೆಲ್ಲಾ ಕೂಡ ಯಾವಯಾವ ಅಧಿಕಾರಿಗಳಮೇಲೆ ರಿಮಾರ್ಕ್ಸ್ ಬಂದಿದೆ ಅದನ್ನು ಸಂಬಂಧಪಟ್ಟ ಇಲಾಖೆಗಳಿಗೆ ಕಳುಹಿಸಿಕೊಟ್ಟು ನಿಯಮಾನುಸಾರ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಲ್. ಬಿ. ತಿಮ್ಮಪ್ಪ ಹೆಗಡೆ.—ಸಮಿತಿಯವರು ಶಿಫಾರಸು ಮಾಡಿರುವುದನ್ನು ಜಾರಿಗೊಳಿಸುವುದರೊಳಗೆ ರಿಟೈರ್ ಆಗಿ ಹೋಗುತ್ತಾ ಅದರಿಂದ ರಿಪೋರ್ಟ್ ಕೊಟ್ಟು ಇಷ್ಟೇ ದಿವಸದೊಳಗೆ ಜಾರಿಗೊಳಿಸಬೇಕೆಂಬ ನಿಯಮವನ್ನು ಹಾಕಿಕೊಳ್ಳಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಅಂದರೆ ಅವರ ರಿಟೈರ್‌ಮೆಂಟನ್ನೂ ಕೂಡ ಮುಂದೂಡಬೇಕೆಂದು ಹೇಳುತ್ತೀರಾ

ಶ್ರೀ ಎಲ್. ಬಿ. ತಿಮ್ಮಪ್ಪ ಹೆಗಡೆ.—ಹಾಗೇನು ಇಲ್ಲ ಅವರ ರಿಪೋರ್ಟ್‌ನ್ನು ಕೊಟ್ಟು ತಕ್ಷಣವೇ ಕಾರ್ಯಕ್ರಮವನ್ನು ತೆಗೆದುಕೊಳ್ಳಲೂ ಸರ್ಕಾರದವರು ಆಸಕ್ತಿಯನ್ನು ತೋರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಬ್ಯಾಡಗಿ ತಿಲ್ಲೂಕಿನಲ್ಲಿ ವಡಿತರ ಕೊಟಾವನ್ನು ಹಂಚಿದಿರುವುದು.

(೧೭.೫.೬) ಶ್ರೀ ಬಿ. ಜಿ. ಬಣಕಾರ್ (ಹಿರೇಶಿರೂರು) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

ಅ ಧಾರವಾಡ ಜಿಲ್ಲೆಯಲ್ಲಿ ಅದರಲ್ಲೂ ವಿಶೇಷವಾಗಿ ಬ್ಯಾಡಗಿ ತಾಲ್ಲೂಕಿನಲ್ಲಿ ಜನವರಿ ಹಿಂಗಳಲ್ಲಿ ವಡಿತರ ಅಕ್ಕಿ, ಸಕ್ಕರೆ ಇತ್ಯಾದಿ ಸಾರ್ವಜನಿಕರಿಗೆ ಹಂಚಿಕೆಯಾಗದೆ ತೊಂದರೆಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ ಹಾಗಿದ್ದಲ್ಲಿ ಸರ್ಕಾರದವರು ಈ ತೊಂದರೆಯನ್ನು ನಿವಾರಿಸಲು ತೆಗೆದುಕೊಂಡ ಕ್ರಮಗಳೇನು ?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು)

ಅ ಬಂದಿದೆ.

ಆ) ರೀತಿಯ ಜನವರಿ ಮತ್ತು ಫೆಬ್ರವರಿ ಹಿಂಗಳಗಳಿಗೆ ಕ್ರಮವಾಗಿ ೧೦೦ ಮತ್ತು ೨೦೦ ಕ್ವಿಂಟಾಲ್ ಅಕ್ಕಿಯನ್ನು ಬ್ಯಾಡಗಿ ತಾಲ್ಲೂಕಿಗೆ ಬಿಡುಗಡೆ ಮಾಡಲಾಗಿದೆ. ಸಕ್ಕರೆಗೆ ಸಂಬಂಧಪಟ್ಟಂತೆ ಹಿರೇಣ್ಣಕೇಶಿ ಸಕ್ಕರೆ ಕಾರ್ಖಾನೆಯಿಂದ ಸಕ್ಕರೆಯನ್ನು ಬಿಡುಗಡೆ ಮಾಡುವಂತೆ ಕೇಂದ್ರ ಸರ್ಕಾರವನ್ನು ಕೋರಲಾಗಿದೆ. ಕೇಂದ್ರ ಸರ್ಕಾರದಿಂದ ಆದೇಶ ಬಂದಕೂಡಲೇ ಸದರಿ ಕಾರ್ಖಾನೆಯಿಂದ ಸಕ್ಕರೆಯನ್ನು ವಡೆದು ಅದನ್ನು ಧಾರವಾಡ ಜಿಲ್ಲೆಯ ಎಲ್ಲಾ ಗ್ರಾಮೀಣ ಪ್ರದೇಶಗಳಲ್ಲೂ ಹಂಚಲು ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಬಿ. ಜಿ. ಬಣಕಾರ್.—ಮಾಜಿ ಅಧ್ಯಕ್ಷರೇ, ಧಾರವಾಡ ಇಡೀಜಿಲ್ಲೆಯಲ್ಲಿ ಸಕ್ಕರೆಯ ಕೊಟಾವನ್ನು ಬಿಡುಗಡೆ ಮಾಡಿ ಈ ರೀತಿ ಸಕ್ಕರೆಯನ್ನು ಹಂಚಿದಿರುವುದಕ್ಕೆ ಮೂಲಕಾರಣವೇನು ?